

Mkpa ịdọ aka ná ntị umụaka na isopurụ ndị mụrụ gi

Zụlite nwata n'ụzọ ọ ga-eje, ma mgbe
o mere agadi, ọ gaghi-esi na ya
wezuga onwe-ya. Ilu 22:6



N'ihì na ndi-nnam

Le, ihe-nketa Jehova ka umu bu: Ọzọ, nkpuru nke afọ bu ugwo-ọlu-Ya. ABÙ ỌMA 127:3
Onye nēbọchi nkpa-n'aka-ya nākpọ nwa-ya nwoke asì: Ma onye nāhu ya n'anya nādọ ya
aka na nti nke-uku. Ilu 13:24

N'egwu Jehova ka ntụkwasi obi siri ike dị: Ụmụ ya ga-enwekwa ebe mgbaba. Ilu 14:26
Dịrị nwa gị aka ná ntị mgbe olile-anyà dị, Ekwekwala ka mkpụrụ obi gị nwee ọmịiko n'ihì
iti-nkpu ya. Ilu 19:18

Uche gbagoro agbago n'ime obi nwata; Ma nkpa-n'aka nke ido-aka-na-nti gāchupu ya
n'ebe di anyà n'ebe ọ nọ. Ilu 22:15

Ebọchila ido-aka-na-nti n'aru nwata: n'ihì na ọ buru na i were nkpa-n'aka tie ya, ọ gaghi-
anwu. I gēwere nkpa-n'aka tie ya, naputa kwa nkpuru-obi-ya n'ala-mọ. Ilu 23:13-14

IGBOB - Nkpa-n'aka na iba-nba nēnye amam-ihe: Ma nwata arapuru nye onwe-ya nēme
nne-ya ihere. Ilu 29:15

Dezie nwa-gi nwoke aka, Ọ gēnye kwa gi izu-ike; e, Ọ gēnye nkpuru-obi-gi uto. Ilu 29:17
Ma umu-gi nile ka Jehova gēzì ihe; udo nke umu-gi gādi kwa uku. Aịz 54:13

Onye nāhu nwa-ya n'anya nēme ka ọ nwua nkpa-n'aka, ka o we nwe ọhù n'ogwugwu ya. Onye nādo nwa-ya ahụhụ gānuri nime ya, Ọ gānuri kwa ọhù n'aru ya n'etiti ndi mara ya. Onye nēzí nwa-ya ihe nēweta onye-iro-ya: Ọzọ, n'iru ndi-eyì-ya ka ọ gānuri bayere ya. Ọ buru na nna-ya anwu, ma ọ di ka agāsi na ọnwughi: n'ihì na ọ rapuru otù onye dika ya onwe-ya. M̀be Ọ nādi ndu, Ọ huru we ñuria nime Ya: ma m̀be ọ nwuru, o nēwutaghi ya. Ọ rapuru ya onye-óbò n'aru ndi-iro-ya, Na onye nēnyeghachi ndi-eyì-ya ebere. Onye nēme ka nwa-ya nwoke babigara ókè gēkechi ọnyá-ya nile; ngiri-afo-ya gāḅaghari kwa n'iti-nkpu ọ bula. Inyinya nādighi-etijiri nāḅa isi ike: ma nwa-nwoke arapuru nye onwe-ya gāchosi ike. Ipunara nwa-gi ihe, ọ gēme kwa gi ka i ma jijiji: soro ya gwurie egwu, Ọ gēme kwa ka i di aró. Gị na ya ghara ichi ọchi, ka i wee ghara inwe mwute n'ebe ọ nọ, ka i wee ghara ita ikikere ezé n'ikpeazu. enyela ya onwe-ya na nwata na nwata, ele-kwa-la anya n'ihe-nzuzu-ya nile. Rube isi n'olu m̀be ọ di nwata, tie ya n'akuku m̀be ọ bu nwata, ka o we ghara isi ike, we nupu gi isi, we me ka iru-újú di n'obi-gi. Dọ nwa-gi aka na nti, jide kwa ya ka ọ nādoḅu onwe-ya n'olu, Ka ajo omume-ya we ghara ibu ihe-njo n'aru gi. Saịrak 30:1-13

N'ihhi na umuaka

Sọpuru nna-gi na nne-gi: ka ubochi-gi we di anya n'elu ala ahu nke Jehova, bú Chineke-gi, nēnye gi. Ọpụpụ 20:12

Nwa m nwoke, eledala ịdọ aka ná ntị Jehova anya; adi-kwa-la ike idọ-aka-na-nti-Ya: N'ihhi na onye Jehova nāhu n'anya ka Ọ nādọ aka na nti; ọbuná dika nna, bú nwa-nwoke ihe-ya nātọ ya utọ. Ilu 3:11-12

Ilu Sọlọmọn. Nwa nke mara ihe nēme ka nna-ya n̄uria: Ma nwa-nzuzu nwa-nwoke bu iru-újú nne-ya. Ilu 10:1

Ge nna-gi nke muru gi nti, eleda-kwa-la nne-gi anya m̄be o mere agadi. Ilu 23:22
Ụmuntakịrị, na-eruberenu ndị mụrụ unu isi n'ime Onyenwe anyị: n'ihhi na nke a ziri ezi. Sọpuru nna-gi na nne-gi; (nke bu ihe mbu enyere n'iwu na nkwa;) Ka o we diri gi nma, ka i we di ogologo ndu n'elu uwa. NDI EFESQS 6:1-3

Sọpuru nna-gi n'obi-gi nile, echezọ-kwa-la ihe-n̄ụ nile nke nne-gi. Cheta na ọ bu na ha ka amuworo Gi; Ì gēsi kwa aña kwughachi ha ihe ha meworo gi? Saịrak 7:27-28

Nurunu nna-unu, umu-ntakiri, me-kwa-nu emesia, ka ewe naputa unu. N'ihhi na Jehova enyewo nna nsopuru n'ebe umu-ntakiri nọ, O mewo kwa ka ike nke nne guzosie ike n'ebe umu-ndikom nọ. Onye nāsopuru nna-ya nēkpuchi nmehie-ya: Ọzọ, onye nāsopuru nne-ya di ka onye nākpakọba àkù. Onye nāsopuru nna-ya gēnwe kwa ọ̀nù n'aka umu-ya; ma m̀be ọ nēkpe ekpere-ya, agānu ya. Onye nāsopuru nna-ya gādi ogologo ndu; ma onye na-erubere Jehova isi ga-abụ ihe nkasi obi nye nne ya. Onye nātu egwu Jehova gāsopuru nna-ya, nēfè kwa ndi muru ya òfùfè, dika ọ nēfè ndi-nwe-ya. Sọpuru nna-gi na nne-gi ma n'okwu ma n'omume, ka ngozi we biakwasi gi site na ha. N'ihhi na ngozi nke nna nēme ka ulo umu guzosie ike; ma nkọcha nke nne nāripu ntọ-ala. Asopuru n'ihere nke nna-gi; n'ihhi na ihere nke nna-gi abughi nsopuru gi. N'ihhi na nsopuru nke nwoke sitere na nsopuru nna-ya; na nne nke ihere bu ihe-ita-uta nye umu-ntakiri. Nwam, yere nna-gi aka n'ọbọ-ya, eme-kwa-la ka o wuta ya ubochi nile ọ nādi ndu. Ma ọ buru na nghota-ya agwu, nwe kwa ntachi-obi n'aru ya; Eleda-kwa-la ya anya m̀be I nọ n'ike-gi. N'ihhi na agaghi-echezọ n̄aputa nke nna-gi: ọ bu kwa n'ọnọdu nmehie ka agētiye tukwasi iwuli gi elu. N'ubochi nweda-n'ala-gi ka agēcheta ya; nmehie-gi nile gābaze kwa, dika akpukpọ-miri n'osimiri di nma. Onye nārapu nna-ya di ka onye-nkwulu; ma onye nēwesa nne-ya, onye anābu ọnu ka ọ bu: nke Chineke bu. Saịrak 3:1-16

Ọ bụrụ na anyị adọ ụmụ anyị aka ná ntị, ha ga-ebe ákwá ugbu a ma ha ga-enwe obi uto n'ọdinihu. Ọ bụrụ na anyị agaghị adọ ụmụ anyị aka ná ntị, obi ga-adị ha uto ugbu a, ma ha ga-akwa ákwá n'ọdinihu.

Ụmụaka bụ ọdinihu obodo anyị. Mana ọ bụrụ na ha ga-aka nká na-enweghị ịdọ aka ná ntị, gịnị ga-abụ ọdinihu obodo anyị?

Àgwà ọjọọ niile nke onye toro eto bụ nke a na-agbazighị ma ọ bụ dọọ ya aka ná ntị mgbe ọ ka bụ nwata. Anyị aghaghị ịzụ ụmụ ndị na-atụ egwu, na-ahụ n'anya, na-erubere Chineke isi.

Ewere m mpempe ụrọ dị ndụ
wee jiri nwayọọ kpuzie ya kwa ụbọchị
a na m abịa ọzọ mgbe afọ gwuchara
ọ bụ nwoke ka m lere ya anya
ka ọ na-enwe mmasị n'oge mbụ
enweghị m ike ịgbanwe ya ọzọ